

হুইয়েন লানপাউ
খাংজ, দিসেম্বর ১৮, ২০২১, ইম্ফাল
৪৫শুবা চহী, ২৬২শুবা মশীং

লাইগুন্না লমদমসিগী লুচিংবা
লৈরব্রা, লৈরকখিগদ্রা, লৈরক্করোইদ্রা

দিসেম্বর ১৩, ২০২১দা প্রাইম মিনিষ্টর নরেন্দ্র মোদিনি শ্রীকাসি বিয়ানাট
খাম যাত্রাগী খৌরম পাঙথোকপে। খৌরমদু লৈবাকসিগী মীয়াম মরজগী
খরনা শোয়দনা হকথেননা শরুক য়ারমগনি। বি জে পি ওইবা নংত্রগা
ওইদবগী রাফম নত্তনা খৌরমদু লৈবাকসিগী প্রাইম মিনিষ্টরগী খৌরমনি।
বি জে পিগী কার্যকর্টা পুন্মক্কা থোইদোক হেন্দোক্কা থরায় য়াওনা
হকথেননা শরুক য়ারমগনি নংত্রবসু ভিডিও কনফারেন্সিংগী খুথংদা লাইভ
ওইনা য়েংদুনা শোয়দনা শরুক য়ারমগনি। মরমদি খৌরমদুদা মণিপূরগী
চীফ মিনিষ্টর চংতুনা শরুক য়াখি। চংহৌদবা কাঙবুনা বি জে পি মণিপূর
প্রদেশকী মায়কৈদগী প্রোগ্রাম অসিগীদমক থৌওইনা শেমখিবা প্রোগ্রাম
কন্মিটিনা শিন্দুনা য়েংবগী খৌরম অমা হিয়াংথাংগী হৈবোক মহাদেবগী লাই
কোনাংদা পাঙথোকখি। খৌরমসিদা বি জে পি মণিপূর প্রদেশকী প্রসিডেন্ট,
পার্টিগী মিনিষ্টর ওইরিবশিং অমসুং মরু ওইবা লুচিংবশিং অমসুং মীয়াম্কা
শরুক য়াখি। তৌফম থোকপনি, শরুক য়াফম থোকপনি। মরমদি যাত্রাদু
বি জে পি খক্তগী ওইবা মীংয়েংদা য়েংত্রবসু প্রাইম মিনিষ্টরগী প্রোগ্রামনি।
মসিমক্কা লাপত্রবা মণিপূরদু খৌরমদু লাইভ ওইনা পুয়া য়েংমিগিবিবনি।
পার্টিগী লুচিংবশিংগী রাফম গাক নত্তনা লৈবাক মীয়ামগী মীংহুং, লুচিংবা,
মীয়ামগী মাইফ-খৌরাংশিংগী খৌগাই পুরিবশিংবু লাইমক নংত্রবসু লাইগুন্না
লৌবা, লাইগুন্না লোয়নবগী চংবীসিদি বি জে পি খক্তদা নত্তে। অতোপ্লা
লৈবাকসিগী পার্টিশিংদুসু তৌই অতোপ্লা ষ্টেটিশিংদুসু মসিগী মমি তাবা উই।
তশেনমক মসিগী মচংসি অফবা অমসুং অচুয়া খোঙথংনি। মীয়ামগী মীংহুং
অমসুং লুচিংবশিংবু লাইগুন্না লুনা অমসুং লুনা লৌবদি য়ান্না চুম্মী। মসিগী
মতৌসিদি লুচিংবা অমসুং মীংহুং অদুনা লাইগী মশক ওইবা মহাক্কী মীয়ামগী
অফবা থবকশিং তৌরকপদগীনি। রুঞ্জিংগী ওইগেরা নংত্রগা ওপোজিসনগী
ওইগেরা লুচিংবা হায়বদুদি অশেংবা লুচিংবা অমগী চপ চাবা মতিক ময়ই
চেনগদবনি। অসিগুয়া মীওইশিংনা তৌথোরকপা থবক-খৌরম পুন্মক মহাক
মশাগী ওইগদবনি। অফবা, অচুয়া, অশেংবা হায়বদু লুচিংবা মীয়ামগী মীংহুং
অদুমক ওইগদবনি। মদু ওইরগদি মীয়াম্কা মহাকপু লাপা নংত্রগা নক্কা
উবদদা উরিবা মীয়ামদুদা অনৌবা মঙাল অমা ফাওজগদবনি। মহাক মীয়ামগী
কনবিবা মপু হায়বদু ওইগদবনি।

অসিগুয়া অরাংবা থাক্কী, তোপ-তোপ্লা মখলগী লুচিংবা কয়া লৈবাকসিগী
ওইনা লৈজত্রে। মসিমক্কা মরম ওইদুনা মখোয়গী মশক-মমিং কাউদনবা,
নীংশিংনবা মখল কয়গী থবকশিং পায়খংলি। মখোয়গী নীংশিং খুভমশিং
য়াদুনা মখোয়বু ইকায়খুন্না উংলি, শক-শোরি। অদুবু মতাংসিদা লাক্কিবা
রাফমদি মসিগুয়া থাক্কি লৈরবা, থাকসিদা থাঙংতুনা থয়দা হেন্দোক্কা
মতিক চারবা মণিপূরগীদি লৈজরতা? লৈরগনা কনা কনানো? লৈজরগনা
লৈরকখিগদ্রা নংত্রগা লৈরক্করোইদ্রা হায়বনি। মীয়ামগী অচুয়া, অশেংবা
লুচিংবা হায়বসিদি পোকপদগী লু-তোংদা, মশাদা লোইনরক্কদবা তোপ-
তোপ্লা ষ্টিনি। ষ্টিনি চেনবগী হৌনবা মীয়ামগী থবক-খৌরমশিং তৌথোরক্কদবনি।
মীয়ামসু মহাকপু য়ারক্কদবনি। মহাক লৈরবদি 'ঐখোয় হিংলনি', 'ঐখোয়
য়াইফরনি' হায়বগী লংলবা মঙাল মহাকপু উরিবা মীয়ামগী মায়খোঙদা
ভাগদবনি। মতমদুদা লেবাক্কা, লমদমদু চাওখংপা, নুংঙাই-মাইফবা
মীয়ামগী মফম অমা ওইরক্কদৌরবনি। অদুবু মণিপূরগীদি হায়দগী মীয়ামগী
লুচিংবশিং ওইরকপশিং য়াওনা হৌজিকসু রাংত্রবা ফমসিবু পায়গনি, কোন্দনা
থরো-থরো ওনমিগনি হায়দুনা নৌনা চোঙথোরক্কিবা ময়ামসিগী মনুংদা
অসিগুয়া 'জিনিয়স' ওইবা মীওইশিং য়াওরমগদ্রা? চোঙথোরকপগী চাংদি
হৌজিক ১১শুবা ষ্টেট এসেমব্লিগী মতম লোইশিল্লকপগী মতুংইয়া অনৌবা
১২শুবা মীখল পাঙথোক্কদবা মতম নকশিল্লকপগী হৌনবা নোং হাংত্রকান্দা
মুক্কাই পাইথোরকপদৌনা পাইথোরক্করক্কা লৈরক-কোলাং, থোলালদগী
হেন্দোক্কাভেতা ভোট পীবিয় হায়দুনা ফিগাও শানা নিরক্কা। মখুং লোমরক্কা,
মঙক নোহুরক্কা, মখোন নুংশিরক্কা। খুক খুক কুল্লগা খুকুল্লক্কা। অদুবু
ইলেভনগী হৌনবা শক্কোনসি লৌরক্কা হায়দুনা ভোটশিংনা হেজ্ঞা তেখরগা
চহী গৌ মমল য়ান্না রাইট পীথোক্করক্কা? রাহংসিগী পাউখুমদা লমদমসিদসু
লাইগুন্না লুচিংবশিং লৈরব্রা, লৈরকখিগদ্রা নংত্রগা লৈরক্করোইদ্রা হায়বসি
ইলেভনগী মশানা মশাদা হংজহৌবা কানগনি খল্লি। মরমদি হৌজিকসু
পিক্কা ষ্টেটিসিদা সনা-লুপা অমসুং য়ান্না শেনফমনা মেনশিনবা, ফোংচিনবা
নংত্রগা মছং শিঞ্জিনবা য়ারোইদবা মণিপূরগী মীয়ামগী ওইবা তুংগী লাইবক
লেপকদবা মরু ওইবা ইসু কয়া লৈরি। মমাওদা লৈগাক পায়খিবশিংসু হৌজিক
খুংপায়নবিশিংনসু ওইহাক ওইহাক্কী য়ান-য়ানবা, পাং শানবগী ফীভমদা
লৈহনখিবদগী শোক্কাভেতা, থবক ওয়োকফম থোকপদা তৌরমদ্রবশিং লৈরি।
অদুনা মীয়াম লুচিংগনি খোয়ক্কিবশিংসি হেমাংলা, মনারা? মনানা হেমাং
শারিত্রা হায়বদু মুমা মশক খঙদোকহৌগদবনি।

হুইয়েন লানপাউ লিটরেরি কুইজ-৩২

- ১) মণিপূরগী মমিং চংলবা বারীমচগী লাইরিক অমদা য়াওবা বারীমচগী অমগী মমিংনি
'কেথেল লুকোক' হায়বসি। কনানা ইবা করি বারীমচগী লাইরিকতা
য়্যাবনো?
২) 'কিপি' হায়বা লাইরিক অসি অইবা কনানো অমসুং করয়া মখলগী
লাইরিকনো?
৩) রমু লেশাংখেমনা ইবা 'খুঞ্জগী চিটি' হায়বা লাইরিকসি কনানা করি মমিং হায়না
ইংরাজিদা হন্দোকপগে?
৪) 'ওসি ওসি হয়েং হয়েং মাঙখি মতমসু/হয়া য়োনবু য়েংবীরমদে
কনাবুসু/নুংশি হেতবী মতমনি/রাকচৎগী মহাক্কি।' শেংরে মতক
অসি কনানা ইবা লাইরিকতা য়াওবা করি শেংরেদগীনো?
৫) 'লাইথুং মখাকলাইমনি মচিং' হায়বা লাইরিক অইবসি কনানো অমসুং লাইরিক
অসি করয়া মখলগী লাইরিকনো?
মখতা পীরিবা রাহংশিং অসিগী পাউখুম দিসেম্বর ৩০, শগোলেশন নুমিৎকী
অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ষ্ট-মেল
hueiyenliteraryquiz@gmail.com সিদা মেল ওইনা
থাবীরকপা য়াগনি। পাউখুম পীরিকপা/থাবীরকপা মতমদা মিং, লৈফম, মহেগী
থাক অমসুং কন্টেক্ট নম্বর ময়েক শেংনা ইবিরকউ। রাহং খুদিংমক্কী পাউখুম চুয়া
নংত্রগা মশীং য়ান্না চুয়া পীরিকপা মীওইশিং অদুদগী দ্রো ওংচরগা লাইবক ফবা
মীশক অমা খনজগনি। লোয়ননা খল্লবা মীশক অদুদা মনা পীজগনি।

মসিরা অওনবা অমা লাক্কে হায়বদো

রাইক-রাইকবদা

ওসিদগী চহী কুল্লগী মমাওদা তেঙ্কে তৌরবা থোং অমা লৈরম্মী। মদুগী থোং অদুনা তেঙ্কে
তৌবা মতম অদুনা চহী কুনমঙা শুরে। হৌজিকি থোং অদু চহী য়াঙে মরি/মঙা শুরে।



থোং অদু উবাক্কী থোং হায়গদ্রা, থোং অহাইবী হায়গদ্রা
সম্পেন্দন ব্রিডজ হায়বদুনি।

ওসিদগী চহী কুল্লগী মমাওদা শীদোকপা য়ারবা
থোংনি। হায়বদি মদু শীদোকপা শাবা য়ারবনি
অনৌবা অমা। চহী কুল্লগী মমাওগী মীখলদগী
থোং অমা শাগনি-শাগনি হায়দুনা মীখলগী
খুংলায় ওইদুনা লাকখি। লম্বী য়াহম্কা, থোং
য়াহম্কা, মৈ নুংঙাইহম্কা ভোট খোন্না মচাক ওইনৈ।
অফবা ওজ্ঞা লৈরবা লৈবাক্কা ভোট খোন্না মচাক অমফাও
লৈরক্কবগী কীভমনি।

থোং অদুগী হাজ্ঞতা নুপা অমা ভোট কাখি,
মথংসু কাখি অতোপ্লা অমা, হৌজিকসু অতোপ্লা
অমনা অদুম কারি। মীখল খুদিংগী থোং
শানি-শানি হায়রগা ওজ্ঞা। থোং শানি
হায়রগা ভোট খোন্নে। থোং শারনি-শারনি
হায়বদুনা ভোট পংপীদা পীনে, ভোট অদুম
হজ্ঞি-হজ্ঞি কানৈ।

হন্দকি থোং অদু শাবা হৌরে। চহী কয়া
চঙদৌরিনো হায়বদু অমা লৈজরমগনি, মদুনা
মপুনা শাবা নুমিং হায়বদুনি। অদুবু অশেংবা লানবা
য়াবা থোং অদুনা করয়া মতমদা
উগদৌরিবা হায়বা ওমদে।

ঐখোয়গী লৈবাক্কা নংত্রগা লমদমদা করিসু লৈতবা থোং মচা অমা শাবদা চহী কুল্লদগী
তাদনা চঙই। মদুসু উরেপ উয়ুং তম্বদা, উরেপ উয়ুংদগী শঙ্কাবকাওবদা চহী কুল্ল/নিফু চঙবা
প্রোজেক্ট কয়া কয়ানি। ঐখোয়না হান্ফ পেপ্ট শেংলিওইদগী শেয়া শাবা হৌরকপা দাম কয়া,
প্রোজেক্ট কয়া হৌজিক ফাওবা শীজিগবা হৌবা য়াবা ইরৈ লৈতে। চাইনানা ফমুং লিশিং অমা
নুমিং তরানিদা শাদোকপা গুম্মী হায়বা তাখি, চুম্মাগনি মীগীদি। ঐখোয়গীনা পিকত্রবা,
তেনত্রবা থোং অমা শাবদা মসিদা শারমদাই চঙত্রিবা মতম অসি অঙাং অমা পোক্কা মতুংদা
লাইরিক লাইশু তম্বা লৌইদুনা ময়ুম মকৈ পান্দুনা মচা নাউরেন অহম ফারবা মতম অদুদা
শাগনি-শাগনি হায়বা থোং অদু শাবা হৌই। মাগী মচা অদুনা অমুক লাইরিক লাইশু তম্বা
লৌইদুনা ময়ুম পানবা মতম অদুনা থোং অদু শাবা লৌইদুনা থোং অমা লানবা য়াই। মদুদগী
অমুক চহী ফাবাংত্রিও থোং অদু তেঁকপনি খঙদে, তুরেলনা চেহুংবনি খঙদে তৌদুনা থোং
অদু মপুলি লৌই। মদু শাবা অমদি লৌইশিগবা নৌনা অমুক হোংনবদা চহী য়াঙে অমা
অমুক চঙগনি।

থোংগী রাাদা নত্তে লম্বীসুনি, লম্বী অমা কোয়লাস থানবা নংত্রগা নুঙ থারক্কা হোংনবদা
চহী কুন/কুল্ল চঙবগী ফীভম লাক্কে। মীখল হায়বদু লাক্কা সারকার নংত্রগা লৈগাক লিংলবা
মতুং চহী কম্প অমা লৈরকাদা নুঙ থাবা হৌরকই। নুঙ থাবা মতুং চহী কম্প অমা লৈরবা
মতুং কোয়লাস অমুক থানীংদা-থানীংদা থাবা হৌরকই। অমুক কোয়লাস থাথ্রবা মতুংদা
চহী তরাদি হমা য়েংদ্রে, থারিবা কোয়লাস খুংথা য়ান্না চুয়া, ফজবা কালিটি মেটেন ফজনা
তৌরবগী মওংনি। মসিনি খুন্সগী মীয়ামগী লম্বী থোং।

ফুলদি কদাইদনো অফবা অমা চংলগা তম্বুবা য়াই। লম্বী অমদি থোং হায়বসিদি ফহনবিয়ু।
হে লাই সারকার হায়দনা লাইনীং ওইনৈ খুন্সনা। লম্বীগা থোংগবু ফরবদি লাইরৈবাক্কি খঙে
খুন্সনা। অদুবু মসি মঙলান ওইরগতা তোকই। মীরেপ কয়া থোরকই লম্বী থোং, লম্বী থোং
হায়না লাউশিল্লক্কা শেল খরা য়েল্লক্কা ভোট অদুম কাখি। লম্বীশু শেংলক্কা অদুগা থোংসু
শেংলক্কা। মীয়ামসু মমৈদি লম্বী থোং শেংলক্কা শেংলক্কা ভোট পংথাদা থানদরে। হৌজিকি
লম্বী থোং শেংলক্কা শেংলক্কা হায়নীংবা হায়য়, লুপা লিশিং অমা, লুপা চামঙা অমা লৌরগা
চাক চরা অমা চাথোক্কা ভোট পংপীদা পীবগী তানফম অমা য়ৌরক্কা।

রাশক হায়বা পোংশক অদু শুভতা তানীংদ্রে। শুভতা থাজনরক্কা।
মীখলগী মতম অসিদা মীয়ামগী মফমদা লৈগাক্কা নংত্রগা
মীরেপশিংনা শক্করিবা, ওজ্ঞনরিবা ময়াম অসি মীয়াম্কা করিসু
তাবীদ্রবনি। মখোয় মশেল হুন্না, চোঙথোক চোঙশিন, পাটি,
মীরেপ, মীখল, ঐনা অদু তৌখি, অদা তৌখি, ঐ অফবা মীরেপনি,
অদুনি-অদানি হায়বা পুন্মক কনামতা তাবীভজাং নত্তে। নাকোং
রাই চিয়বনি খনরক্কা। মীয়ামসু শেল পীরগা ভোট থাদবগী রাফম
লাক্কে। মীটিংসু শেল পীদ্রবদি মী ফম্মীংদ্রে। লৈবাক অসি অওনবা
লাক্কে। পুংওন ওজ্ঞে। অওনবা হায়বদু মসি ওইরমামো? ●

মথংগী নুপী লাল

নবকুমার ওইনা

হিংলবদি পুন্সিগী রাহং লৌইবা নাইদে, শিথ্রবা কয়গী রাহংশিং পীবা ওমদ্রবা পাউখুম্কা
ননশিল্লগা পংশিল্লকি। মরক অসিদা লান কয়া নীংশিংলগা পাউখুম থিনবা হোংনরি,
অদুগদি রাহংগী রাহংনা চিংজাওগুম রাংখংলকি। পাউখুম ফংত্রবদি রাহংগী লামা
করি তৌবা ওমগদৌরি। পান্দম লৈতনা লাননি হায়বা য়ারোই, চাকখুমগী লানবু লৈবাক
পুন্মক্কী লান ওইনা উনবা তারবদি রাহং কয়া থোক্কই।

খুয়াই অমগী নুপীশিংনা লৌবা থৌদাং শিংথানবদা লৌইবা নাইবা হৌনদে। থাগংনীংবা
নংত্রগা থাগংপীদবগী করিবু অরাবা লৈকগদৌরিনো। অদুগা করিগী লান অমা হজ্ঞা
নীংশিংগদৌরিনো। নীংশিংবদা রাহং কয়া হংলি, পাউখুম পীবা ওম্কা, ওম্কা-ওমদবা
খঙদনা চঙশিনবা তারক্কিরা? রাহং হংবতনা য়ারোইদৌরি, থবক ওইনা চঙশিনবা
তঙাইফদবা অমনি। থবকি কদায়, নীংশিংবদু থবকলা, নীংশিংলগা করি তৌখিগে
হায়বনো?

মালেমগী লাঙাও কয়া থোক্কা, খংনবা য়াওজদবা ঐখোয় কয়া লানগী চেংথং ফংত্র,
বোম-তোপনা হাংত্র। মদুদগী মীয়াম অমা খোয়শাওনরগা লান্দা হেনহনত্র, শিবসু মশীং
খঙদ্রে। ফুরক মরক্কা লান কয়া থেংনত্র, হৌজিক মালেমগী থাঙা য়াওবা ওম্কা ওমদ্রা
হায়বসিসু রাহং ওইনা লৈরিবা অমনি। করিগীদমক লান অমা পাশুগদৌরিনো? ইমুং
মচা-মচাদগী ফুরক মচা-মচাদগী লাম্কা চাকপশুম শন্দোক্ককখি। ওসিনা ফুরক খুদিংমক
লান পামদবা শারগা লান ওমদবা ওইনা হিংনি। হৌখিবা বারী নীংশিংবদা খুয়াইদু করি
ওইহল্লি হায়বা ময়েক শেংহনবগী মছং চম্কা তাইবঙ অমদা পুন্সিল্লক্কিওম উনরক্কি।
লৈগাক্কা পাঙথোক্কা মীয়াম্কা হরাওজবা লৈরা? করি হায়রগা কদেমদা পুরিবা পুরারী
অমা ওইরক্কিবনো? লীলা ওইনা শামরগা লীলা ওইনা উখিবা য়ারে হায়গদৌরিরা? থৈরগা
পুন্সিবসি নীংশিংবদুগী পান্দমলা? করি ওইনবু খল্লিবা, মফম খুদিং মিতম খিল্লগা নুমিং
খুদিং
য়েংলগা করিবু হায়গে খল্লিবা? শেল চাইবা লৈবগীনি হায়গে, চাবা চাদবা লায়রবশিংগী
পুন্সিগী মতম তাওনা ফংলবসু নীংশিং খৌরমদা মাঙনরিবনি, কায়বনা করি ওইরি, মতমগী
মমল হজ্ঞিবরবা? করি বারেরপ লৌরবগে? মতম লেঞ্জিরা, মতম মাঙগদৌরিরা?

খৌনা ফবী ইমাশিংগী খৌনা লৈবা মচাশিংনা করি খৌনা উংপা ওম্কা ওম্কা? মালেমদা
ইমাশিংদুগী মচানি হায়রগা শিথ্রবসু য়ারে হায়গদৌরিরা? মদুনা মচাশিংগী অপাশ্বা
লৌইরদরা। খৌনা ফবি মমাশিংনা মশিংখা লৈনা নোংমৈ পায়বশিংগা মায়োক্কি, মচা
ওইবশিংনা মখৌনা ফুদোক্কা মমাশিংবু নীংশিংলি অসিরা? ইমাশিংগী খৌনা নীংশিংবা
মপুং ফারে হায়না মোমোন নোকচবা ফংলে হায়রিরা? মালেমসি শিনবা থুংনা লাক্কি
মীশিংদুগা নোংমতা ওইরবসু চায়নবা ওমখি হায়বগী মখোয়গী য়েল্লক্কি পুন্সিগদৌবনি
হায়বা লৈত্রবরা? পুন্দে, পুন্দ্রবসু য়াই, অদুগা ইমাশিংসু পুন্সি হায়গদৌরিরা? খৌনা ফবি
ইমানি হায়না লান অমা নীংশিংগনি অদুগা লাই ওইত্রবা ইমাশিংদা মীনদ্রা ওমগদৌরিরা?
চাবা পুক থন্দ্রিবা মচা ওইবশিংনা ইমুংদা নীংশিংবগা খুয়াই অসিগী ময়াম চুমগনি হায়রিবা
ফম্মাইবশিংনা নীংশিংবগা রাপু মায়রক্কা। তশেংবদি মীওই খরনা খুয়াইসি য়োল্লগা
চাবা মানশিল্লক্কা। নাটকী মিংদা ইমা ইপা য়োনবা ওম্কা, লাইগী মিংদা পুরারী য়োনবা
য়ানর। নীংশিংবগী মিংদা লান অমা লাম্কা উবা ওমগদৌরিরা? ফরে, লান অমা হায়বসি
লাম্বী মশীং অসুক শুগদৌবনি হায়বা লৈরা, চায়নবা খুদিং লান ওইনা লৌনরা? শা-লান
থোক্কিকো হায়বসি লান নংত্রি; ইমুংগী লান, লৈকায়গী লান, খুন্সগী লান, লৈবাক্কী
লান ময়ামসি লাম্বী মশীংদা খঙগদরা, লম কয়া পাক শমা শন্দোকই হায়বদা পাগদরা,
করি হায়গদৌরি। চেঙ-চাক ফংত্রবদা থোকখিবা মালেমগী লান কয়া শুবগে, ওসিসু
চেঙ-চাক ফংত্রবদা খুন্স লৈরিবনি লান থোক্তে। লান অদুদি চেঙখক্কী লান নত্তে, লৈগাক
অনী, পোংপা লৈগাক লৈনা লৈনা মীয়ামগী খন্দনা মখোয়গী কেবক থোক্কা হিংবদতা,
পরার অদুতা উবা শাজং অমনা লৌই চল্লবা লমদম অমগী মীয়াম্কা হায়বা তাদবগী লান
থোক্ককখিবনি। পোলিটিকেল সাইকল অমা ওজ্ঞকপগী লান ওইখি হায়বদগী নুপী লান
অমা ওইনা শীংথানবা ওজ্ঞকবনি। মোনার্কিজমদগী দেমোক্রেসি ওজ্ঞকপগী মরু হনবা

হৌরকই হায়বনি। খুয়াইলোম্পসু নাটকী, লাইনীংগী, শেম্মীংলোনগী চয়েংনবা কয়ানা পুন্সি
লাংবা মতমনি। মদুগী চেংথং মীপুম খুদিংদা ফংখিবা মতমনি।

খুয়াইসিদা লাইরিক তম্বা মীগী মশীং য়ামত্রিবা হায়বসি রাখল লৌশিংগী অশোনবা লৈফম
থোকই হায়বনি। চাউবা খরনা পংচাউদা চাউবা, নুংঙাইবা খরনা পংনুংদা নুংঙাইবা,
অরাবা কাঙবুনা পংরাবা রাবা মতম হায়বদু ওইখি। লাইরিক হৈরবশিং খরদি মীয়ামগী ওইত্রি,
হৌজিক ফাওবা লাইরিক তম্বা খরদি মশাগী মরমাইগী ওইরি হায়খিগনি। ইশানা ইশাগী খুয়াই
অসিবু কয়ামুক কুগথনা নৈনবা ওম্কা হায়বসি খঙনবা লানশিং অসি নীংশিংবা তঙাইফদনা
চঙলিবগীদমক পাড়া ওরাইবা তারক্কি। মতম অদুগী ঐখোয়গী লৌশিংগী থাক অমা হন্দনা
য়েংদবা লানশিং অসিনা য়ুফম ওইরিবনি হায়বা য়ারিবনি। কুইক ওইনা য়েংবদু নত্তে,
মিংকী পি মরক্কা য়েংলিবশিং কয়া য়ান্না লৈরবগে হায়বসিসু রাহং অমা ওইরি। মিংয়েং
খেমরিবসি মী খেমবগীতা নত্তে, নীংশিংবা খেমরিবা ওইগদৌরি, অদুগী মথক্তা করি
নীংলিবগে হায়বসিদা চাউনা খেমরি। তশেংনা রাখলগী য়ুফম মামত্রিবা ওইগদৌরিবা
মাল্লি।

অনীশুবা নুপী লালগী মতমদা নুপাশিংগী খৌনা য়ান্নামক শোখুনা উখি হায়বা
য়ান্না? হচকাংগী পাঙ্গল নত্তে, রাখল লৌশিং মপুং ফানা শাগংপা ওমদবগী ওইগনি
হায়বা য়াই। মতমদুগী কম্ম্যুনিকেসন ওসিগী অসি নত্তে, রেদিও ফাওবা য়ৌরক্কিবা
মতমনি। মতম অদু
বুটিনা ফাওবা ময়েক শেংনা হায়দোক্কা কয়া অমা লৈরিবনি। তপ্পা তপ্পা চারৌ-মৌরোনবদি
কয়া অমা লৈরিবনি। ইন্দ্রিগী মফম খরদি বুটিনা সবেজ্ঞে ওইনা কোলোনি লৈগাক
ওইরবনি, শেমগং শাগংপগী খৌদাং বুটিনা লৈগাক্কা পায়বনি। লমদম অসিদি কোলোনি
ওইনা লৌশিনবা তৌখিদি, মহারানি অমগী য়াথং মখাদা লৌশিনবা য়াখিবনি। মরম অদুমক্কা
ষ্টেট অসিদা থবক খুদিং বুটিনা পায়শিনখিদি। নিংখৌবু নুংশিবা নংত্রগা মীয়াম্কা
নুংশিবগী নত্তে। লৈগাক্কা চিয়েংনবা কয়রক থোকখি, কোন্সুদু য়য়েল চখনবগী হক
অদুমক লৈখি
হায়গনি। মতম অদুদা মীয়ামদা চম্কা কয়া লৈরমগনি, করিবু কনাদা তায়নগনি।
রাথোক অমগী দাইট অমনা অমদা তায়নবা য়াওগনি। মপানগী লম্কাবশিং অমসু-অমসু
য়ানবা
চংলগা শেল তানবা মশানা তানি। বুটিনাকীসু ময়াম চায়থরক্কা, থবক্তা থরায় য়াওবা
রাংলবা মতম ওইরবনি। লমদম অসিগী মীওই শেঙাও পায়বা অমত্তনা মপানগী পোং
চৈ পুন্সিল্লক্কা চাউনা লম্কাবদা ওমদ্রা, চেঙ-ফৌ তায়বশিংদু পুন্সি রানশিনবা ওমদে।
লৈবাক্কী নিংখৌ কিবদগী ওইবসু য়াই। নিংখৌনসু মদু শিনদে। খুন্সগী লৌ উরগা
চাবশিং
ফৌ তায়থোক্কবদি কদায়দগী থুম-থাও লৈগনি।

হিংবগী লান্দা ঐখোয়গী গাড়ীরালা ফৌ পুংলকপশিং করিগী লম্বীগী
নালাদা হৈদোকত্রিবা। শাওনীংবা খুদিং চুমগনি হায়বা লৈতে। ওসি ফাওবা গাড়ীরালাশিংদুগী
রাকং তাদরি। মদুমক তারল্লবদি লান অদুমক থোক্কমদু য়ারিবা অমনি। মীওংলদতা
তায়নগনি হায়বগীসু অশোয়বা লাকপা য়াই। ওসিসু ফৌপোং চাম্মা-চনি তায়বা
শিন্তনা কয়দা পৈদুনা লেনরি। চেঙ কেজি অমদা লুপা ও পীবা হায়বসি লমদম অসিগী
লৌশিং
হাংপগা ওইনে। নোংমা নোংমগী চেঙ রানবা ফংত্রবগীদি লান থোক্কি, মদুনা ফৌ
তায়বা
থিংবগীনি। মসিনা ফৌ তায়বা য়াদ্রে করিগী লান থোক্কিবনো? ময়োন লমদা
শাগংখিবা
লান্দু ওসি ফাওবা খুন্সশিংদা শাগংপা ওম্কা। ফৌ তায়নবা হোংনবদু লান
পাংবঙম
থোকখি, ওসিসু ফৌ তায়নবা হোংনবগী লান থোক্কিবনো ওম্কা। নুপী লাল অমা
অমুক
লাক্কনি হায়বগী থাজবা লৈতে। চেঙ হোঙবগী নত্তে, ফৌ তায়বা য়াদবসিগী নত্তে। মতম
অদুমক লৈগাক্কা তৌবা মীয়াম্কা য়াদে, ওসিসু লৈগাক্কা তৌবা মীয়াম্কা য়াদবা
ময়াম লৈরিবনি।
রাকং মীফমদি লান নত্তে, লাইরিক হৈতবী ইমাশিং লান থোকখি, লাইরিক হৈরবশিং
রাকং মীফমদা লৌইখি।

মতম অমদা চেঙ পুথোক্কনু হায়বগী লান থোক্কিবনি। ওসিনা চেঙ
পুন্সিল্লক্কনু হায়বগী
লান তৌবা তারবদি মদুবু কনানা লাননি হায়বগীদৌরি। চেঙগী নত্তবা লান
লৈত্রবরা?
ওসিগী নুপীশিংদি চেঙ-চাক্কী ওজ্ঞা খনবা ওইত্রবনি। ওসিগী ইমা-ইবৈলিশিংদগী
হয়েংগী
মীতম শাগদৌবা শক্তম কয়া য়াওরিবগে? কনানা মদুমক থাজবা লৈরে হায়বা
ওম্কাবগে? ●